



ફી નિયમન સમિતિ
રાજકોટ ઝોન, રાજકોટ.

ધ ગેલેક્સી સ્કૂલ - વાડી
ભાલોડિયા ફાર્મ,
મું.તા. તરઘડી , જી. રાજકોટ - 360110

24091005808

EMAIL:- finance@tges.org

નિર્ણય

1. શાળાની ફી અંગેની દરખાસ્ત કમિટીના અધ્યક્ષશ્રી તથા સભ્યો - સંચાલક મંડળના પ્રતિનિધિ એ.ડી.પટેલ, સિવિલ એન્જિનિયર શ્રી વી.સી. પાઠક, શિક્ષણશાસ્ત્રી શ્રી એ.એ.સેતા તથા ચાર્ટર્ડ એકાઉન્ટન્ટ શ્રી જી. બી.દેવળીયા સમક્ષ રજૂ કરવામાં આવે છે. આ હુકમ જાહેર કરવાના સમયે સમિતિના સભ્યશ્રીઓએ સહી કરેલ છે.
2. જે.એચ.પી. એજ્યુકેશન ફાઉન્ડેશન ટ્રસ્ટ સંચાલિત ધ ગેલેક્સી સ્કૂલ - વાડી રાજકોટમાં કેબ્રિજ બોર્ડના અભ્યાસક્રમ મુજબ પ્રિ-પ્રાઇમરી તથા ધો.1 થી 12 અંગ્રેજી માધ્યમમાં બોર્ડ ચલાવવામાં આવે છે.
3. શાળાએ વર્ષ 2021-22 થી 2023-24 ની ફી મંજૂર કરવા હાલની દરખાસ્ત કરેલ છે.
4. શાળાએ રજૂ કરેલ સૂચિત ફી નું માળખું નીચે મુજબ છે.

STD.	MED.	2021-22	2022-23	2023-24
PRE. PRIMARY	ENG	209625	230588	દર્શાવેલ નથી
1	ENG	212000	233200	દર્શાવેલ નથી
2	ENG	200000	220000	દર્શાવેલ નથી
3	ENG	197125	216838	દર્શાવેલ નથી
4	ENG	197125	216838	દર્શાવેલ નથી
5-6	ENG	202125	222338	દર્શાવેલ નથી
7-8	ENG	207000	227700	દર્શાવેલ નથી
9	ENG	225450	247995	દર્શાવેલ નથી
10	ENG	252450	277695	દર્શાવેલ નથી
11-12	ENG	292950	322245	દર્શાવેલ નથી

5. શાળાએ દરખાસ્ત સાથે શાળાને લગતી સામાન્ય માહિતી, વિદ્યાર્થી- શિક્ષકો- વર્ગો ની સંખ્યા, ઇન્ફાસ્ટ્રક્ચર, નાણાકીય માહિતી વગેરે રજૂ કરેલ છે.
6. શાળાએ વર્ગ મંજૂરીના હુકમો તથા વર્ષ 2019-20 તથા 2020-21 ના ઓડિટ રિપોર્ટ રજૂ કરેલ છે. તથા ટ્રસ્ટનો નોંધણીનો દાખલો રજૂ કરેલ છે.
7. ઉપરોક્ત તમામ લેખિત આધારો વંચાણે લીધા.
8. સમગ્ર દેશમાં તાજેતરમાં ઉપસ્થિત થયેલ covid-19ની મહામારી ને કારણે તારીખ 16 -3 -20 થી રાજ્યની તમામ શાળાઓ (સરકારી, ગ્રાન્ટ-ઇન-એ ઇડ, સ્વનિર્ભર) બંધ રાખવાની જાહેરાત કરવામાં આવી છે. કેન્દ્ર સરકાર દ્વારા સમયાંતરે lockdown જાહેર કરવામાં આવ્યું હતું. તે સંજોગોમાં શાળાઓ બંધ રાખવામાં આવી હતી અને હાલની પરિસ્થિતિમાં પણ કેન્દ્ર સરકારના આ અંગેના નિર્દેશ મુજબ શૈક્ષણિક સંસ્થાઓ શરૂ કરવાનો આદેશ કરવામાં આવેલ છે. અને આ પરિસ્થિતિ ધ્યાને લઈને અરજદાર શાળા ના સને 2019-20ના રજૂ થયેલ હિસાબ અને તે વર્ષના વિદ્યાર્થીઓની સંખ્યાના આધારે સને 2021 -22 માટેની ફી, ફી નિયમન સમિતિ નક્કી કરવાનું ઠરાવેલ છે કારણકે સને 2020-21 ના વર્ષ માટે, રાજ્ય સરકારના તા: 07/10/2020ના ઠરાવ મુજબ સને 2019-20 ના વર્ષની ફી નિયમન સમિતિ દ્વારા મંજૂર ફી ના 75% રકમ ફી તરીકે લેવાનું ઠરાવ્યું છે. શાળા પૂરેપૂરા સમય ચાલી નથી વિદ્યાર્થીઓની ફી ઓછી આવેલી છે તે જ પ્રમાણે શાળાને પણ ખર્ચનું પ્રમાણ ઓછું થયેલ છે તેથી વર્ષ 2019-20ના વર્ષના ઓડિટ આધારે ફી નક્કી કરવાનું ઠરાવવું ન્યાયી અને વ્યાજબી છે અને શાળા સંચાલક તથા વિદ્યાર્થીઓના વાલીઓને નુકસાન પણ ન થાય તે હેતુથી 2019-20નું વર્ષ નક્કી કરવામાં આવ્યું છે.
9. શાળાએ રજૂ કરેલ ઓડિટ રિપોર્ટમાં નીચેની વિગતો નોંધનીય છે.

INCOME & EXPENDITURE	2019-20 in lac	2020-21 in lac
FEES INCOME	2236.35	2335.49
OTHER FEES	11.99	-
INTREST	31.05	10.98
RTE	1.70	2.10
MISE.INCOME	6.04	-
TOTAL INCOME	2287.46	2350.85
CONTRACTOR EMPLOYEE	102.53	67.86
SALARY	1425.12	1259.36
CONSULTANCY CHARGES	18.17	2.88
TECHNOLOGY & TRAINING	43.13	9.43
STATIONARY	18.62	2.43
CLEANING & MAINTENANCE	24.01	7.89
REPAIR & MAINTENANCE	28.69	20.45
RTE STUDENTS LOSS	60.91	67.77



FEES WRITTEN OFF	10.51	1.20
FEES REMMISSION	22.45	75.47
RENT EXP.	143.53	118.28
FUNCTION / FESTIVAL	42.66	13.37
EDU. ACTIVITY	36.93	69.17
COVID REALIEF	-	490.14
TOTAL EXP	2429.11	2476.90
PROFIT/LOSS	-(141.64)	-(126.05)

10. શાળામાં વર્ષ 2019-20 તથા 2020-21 માં વિદ્યાર્થીઓની સંખ્યા, શિક્ષકોની સંખ્યા, વર્ગોની સંખ્યા નીચે મુજબ દર્શાવેલી છે.

ધોરણ	વિદ્યાર્થીની સંખ્યા		શિક્ષકોની સંખ્યા	વર્ગોની સંખ્યા
	2019-20	2020-21		
PRE. PRIMARY	449	421	239	61
1-5	567	634		
6-8	178	223		
9-10	84	117		
11-12	18	12		
TOTAL	1296	1407	239	61

11. JHP એજ્યુકેશન ફાઉન્ડેશન ટ્રસ્ટ સંચાલિત ધ ગેલેક્સી સ્કૂલ - વાડીમાં પ્રિ-પ્રાથમરીથી હાયર સેકન્ડરીનાં વર્ગો ચલાવવામાં આવે છે. જેનાં એકત્રિત હિસાબો રજૂ કરવામાં આવે છે.

વર્ષ 2019-20નાં ઓડિટ રિપોર્ટમાં કુલ ખર્ચ રૂ. 2429.11 લાખમાંથી મહત્તમ ખર્ચ પગાર ખર્ચ દર્શાવેલ છે. દર્શાવેલ શૈક્ષણિક તથા બિન શૈક્ષણિક સ્ટાફની સંખ્યા ધ્યાને લેતા પગાર ખર્ચ મજરે મળવાપાત્ર છે. પરંતુ શૈક્ષણિક સ્ટાફમાં ઘણાં શિક્ષકો બિનતાલીમી છે. જે અંગે શાળા દ્વારા રજૂઆત કરવામાં આવેલ છે કે તેઓએ એવા તાલીમી શિક્ષકો માટે ઘણો પ્રયત્ન કરેલ છે કે જેઓ અંગ્રેજી ભાષામાં પ્રભુત્વ ધરાવતા હોય તેમજ વિષયનું મૂળભૂત જ્ઞાન ધરાવતા હોય અને આ પ્રયત્ન માત્ર રાજકોટ નહિ, વિદેશ સુધી કરેલ છે, પરંતુ તેમાં સફળતા ન મળતા તેઓએ નિમણુક પામેલ શિક્ષકોને અસરકારક શિક્ષણ આપી શકે તે હેતુથી ટ્રેનીંગ આપેલ છે, તે ઉપરાંત શાળા સંચાલકશ્રી એ મૌખિક રજૂઆત કરેલ છે, કે તેઓ ટૂંક સમયમાં મારવાડી યુનીવર્સિટી સાથે મળી શાળામાં જ શિક્ષકો તાલીમી અભ્યાસ કરી શકે તેવું પ્રયોજન કરી રહેલ છે, જેથી વ્યાજબી સમયમાં તેઓ તમામ બિનતાલીમી શિક્ષકોને તાલીમ આપશે. શાળા સંચાલકશ્રી ની આ રજૂઆત ધ્યાને લેતા તેઓને તાલીમી શિક્ષકોને નિમણુક આપવા અથવા બિનતાલીમી શિક્ષકોને બનતી ત્વરાએ તાલીમ આપવા પ્રયોજન કરવા સુચના આપવામાં આવે છે.



શાળાનો પ્રિ-પ્રાઇમરી વિભાગ ભાડાના બિલ્ડિંગમાં કાર્યરત છે. ભાડા ખર્ચ રૂ. 143.53 લાખ દર્શાવેલ છે. જેનો ભાડાકરાર રજૂ કરવામાં આવેલ છે. શાળા સંચાલકશ્રીએ રજૂઆત કરેલ છે કે સ્કૂલ બિલ્ડિંગનાં માલિક, ટ્રસ્ટ કે ટ્રસ્ટીઓ સાથે વ્યાવસાયિક કે સંબંધથી જોડાયેલ નથી, તેમજ શાળાએ વાસ્તવમાં ભાડાકરાર મુજબ ભાડું ચૂકવેલ હોય તે મંજૂર કરવા રજૂઆત કરેલ છે. પરંતુ આટલી મોટી રકમના ભાડાના કરાર નોંધણી કરાવવામાં આવેલ નથી. શાળા સંચાલકશ્રીનું ઇન્સ્પેક્શન સમયે તે બાબતે ધ્યાન દોરતા તેઓએ રજીસ્ટ્રેશન કરાવી ભાડાકરાર રજૂ કરશે. તેમ જણાવેલ પરંતુ તા: 27/06/2022 નાં રોજ ઇન્સ્પેક્શન કર્યા બાદ હુકમ થવા સુધી લાંબો સમય વ્યતીત થયો ત્યાં સુધી રજીસ્ટર્ડ રેન્ટ એગ્રીમેન્ટ રજૂ કરવામાં આવેલ નથી. અલબત્ત શાળા સંચાલકશ્રીએ ઇન્સ્પેક્શન દરમ્યાન શાળાની બિલ્ડિંગનાં માલિકો ટ્રસ્ટી/ટ્રસ્ટ સાથે કોઈ રીતે સંકળાયેલ નથી તેવું સોગંદ પર જાહેર કરતું સોગંદનામું રજૂ કરેલ છે.

નોંધણી અધિનિયમ 1908 ની કલમ 17 અન્વયે એક વર્ષ કે તેથી વધુ સમય માટે મિલકતનો ભાડાકરારની નોંધણી ફરજિયાત છે. ટ્રાન્સફર ઓફ પ્રોપર્ટી એક્ટ 1882 ની કલમ 105 માં લીઝની વ્યાખ્યા આપવામાં આવેલ છે. જેનાં એક નિશ્ચિત સમયગાળા માટે કરાર આધારિત મિલકતનું હસ્તાંતર કરવામાં આવે છે. તેવું દર્શાવેલ છે. જે આ પ્રમાણે છે.

Definition: Lease under transfer of Property Act, 1882:

Section 105 of the transfer of property act, 1882 states the definition of a lease which states that it is a transfer of immovable property for a particular time period for a consideration of which the transferee has accepted the terms surrounding the agreement. A transfer of a right to enjoy a property in consideration of a price paid or promised to be rendered periodically or on specified occasions is the basic fabric for a valid lease. The provision says that such a transfer can be made expressly or by implication. Once there is such a transfer of right to enjoy the property a lease stands created.

According to section 107 of the transfer of property act, a lease for the period of more than one year or of year to year or reserving of yearly rent must be registered. An unregistered lease may cause a severe effect on the enforcement of the right. Such deed shall not be admitted in evidence. You cannot ask for specific performance of the contract from unregistered lease deed. An unregistered lease deed renders the lease into a month to month.

નોંધણીના કાયદાની કલમ 49 નીચે પ્રમાણે છે:

જે દસ્તાવેજ ને કલમ 17 મુજબ અથવા મિલકત તબદીલી અધિનિયમ, 1882 (સન 1885 નો 4થો) ની કોઈપણ જોગવાઈ મુજબ રજીસ્ટર કરાવવો આવશ્યક હોય તે રજીસ્ટર કરવામાં આવ્યો ન હોય તો, તે દસ્તાવેજ -

- (1) તેમાં જણાવેલી કોઈ સ્થાવર મિલકતને અસર કરશે નહીં, અથવા
- (2) દત્તક લેવાની સત્તા આપશે નહીં, અથવા



(3) તેવી મિલકત અંગેના કોઈ વ્યવહાર અથવા તેવી સત્તા આપવાના પુરાવા તરીકે સ્વીકારવામાં આવશે નહિ.

હાલના કામે ભાડાકરાર 3 વર્ષ માટે કરવામાં આવેલ છે. તેની નોંધણી (રજિસ્ટર્ડ) કરાવેલ ન હોય. ભાડા કરારવાળી મિલકતનું બાંધકામ, વિસ્તાર વગેરે ધ્યાને લેતા સમિતિનાં સભ્ય, સિવિલ એન્જિનિયરશ્રીના અભિપ્રાય મુજબ રૂ. 27 લાખ ભાડું મજરે આપવાપાત્ર થાય.

જે પ્રમાણે રૂ. 27 લાખ ભાડું મજરે મળવાપાત્ર છે. જે શાળાનું ભાડું 143.53 લાખ દર્શાવેલ છે. જેમાંથી 116.53 લાખ અમાન્ય ભાડું છે.

શાળાએ કોન્ટ્રાક્ટર એમ્પ્લોઈ ખર્ચ રૂ. 102.53 લાખ દર્શાવેલ છે. જે વર્ગ 4 નાં કર્મચારીનો ખર્ચ છે. જે માન્ય રાખવામાં આવે છે. જેમાં સિક્યોરિટી, આયાબેન, ડ્રાઈવર, કંડક્ટર્સ, ગાર્ડનીંગ, ઇલેક્ટ્રીક રિપેરિંગ વગેરેના ખર્ચ છે.

શાળાએ કન્સલ્ટન્સી ખર્ચ પેટે 18.17 લાખ દર્શાવેલ છે. જેનાં લેઝર રિપોર્ટ રજૂ કરેલ છે. જેમાં નિહારિકા બી. પટેલ તથા અમન વિજય શોત્રિયાને એકેડેમીક કન્સલ્ટેશન માટે કરેલ ખર્ચનાં પેમેન્ટની વિગત દર્શાવેલ છે. જેમાં નિહારિકા બી. પટેલને 10 લાખ તથા અમન વિજયને દર માસે રૂ. 63250 વાર્ષિક રૂ. 7.59 લાખ ચૂકવેલ છે. જે તમામ ખર્ચનો વિદ્યાર્થી પર બોજ નાખવો વ્યાજબી નથી. 25% ખર્ચ સંસ્થાએ ઉઠાવવો જોઈએ જેથી રૂ. 4.39 લાખ અમાન્ય કરવામાં આવે છે.

તેજ રીતે ટેકનોલોજી & ટ્રેનીંગ ખર્ચ પેટે રૂ. 43.13 લાખ દર્શાવેલ છે. જેમાં 18.68 લાખ શિક્ષકોને ટ્રેનીંગ માટે નિકૂજ પૂજાણીને ચૂકવેલ ખર્ચમાં 25% સંસ્થાની જવાબદારી ઠરાવવામાં આવે છે. જેથી 4.67 લાખ ખર્ચ અમાન્ય કરવામાં આવે છે. તેમજ 7 Habit life skill programme અન્વયે રૂ. 18 લાખ Zeal education કન્સલ્ટ પ્રા. લી. ને ચૂકવેલ છે. તેમાં 25% ખર્ચની જવાબદારી સંસ્થાની ઠરાવવામાં આવે છે. જેથી રૂ. 4.50 લાખ અમાન્ય કરવામાં આવે છે. જેથી ટેકનોલોજી & ટ્રેનીંગ ખર્ચ પેટે રૂ. 43.13 લાખમાંથી 33.96 લાખ માન્ય કરવામાં આવે છે. 9.17 લાખ અમાન્ય કરવામાં આવે છે.

સ્ટેશનરી ખર્ચ પેટે રૂ. 18.62 લાખ દર્શાવેલ છે. જેમાં બુક ખરીદીનો ખર્ચ રૂ. 3.74 લાખ અમાન્ય કરવામાં આવે છે. તે ઉપરાંતનો ખર્ચ માન્ય કરવામાં આવે છે.

રિપેર્સ/મેઇન્ટેનન્સનો ખર્ચ રૂ. 28.69 દર્શાવેલ છે. જે લેઝર રિપોર્ટ ચકાસતા સંબંધિત કોન્ટ્રાક્ટરને ચૂકવેલ છે. તેમાં વિગતવાર ચેકથી કરેલ પેમેન્ટ દર્શાવેલ છે જે માન્ય રાખવામાં આવે છે.

એજ્યુકેશન એક્ટિવિટી ખર્ચ પેટે રૂ. 36.93 લાખ દર્શાવેલ છે. જેનો રૂ. 6.72 લાખ ઇકોનોમિક વિકર સેક્શનનાં સ્ટુડન્ટનો સબસીડાઈઝ ટ્રાન્સપોર્ટેશનનો ખર્ચ છે. જેની જવાબદારી સંસ્થાએ ઉઠાવવાની હોય. જેથી એક્ટિવિટી ખર્ચમાં દર્શાવેલ ખર્ચ પૈકી 6.72 લાખ અમાન્ય કરવામાં આવે છે. તે



સિવાયનાં અન્ય ખર્ચ માન્ય કરવામાં આવે છે. ફી રેમીશન રૂ. 22.45 લાખ દર્શાવેલ છે. જે શાળા/સંસ્થાનો પોતાનો નિર્ણય છે જેથી તે ખર્ચ મજરે મળવાપાત્ર નથી. આ સિવાયનાં તમામ ખર્ચ મજરે આપવાપાત્ર છે.

કુલ ખર્ચ રૂ. 2429.11 લાખ છે. જેમાં નીચે મુજબનાં ખર્ચ અમાન્ય છે.

વિગત	કરેલ ખર્ચ	માન્ય ખર્ચ	અમાન્ય ખર્ચ
ભાડા ખર્ચ	143.53	27.00	116.53
ટેકનોલોજી & ટ્રેનીંગ ખર્ચ	43.13	33.96	9.17
કન્સલટન્સી ખર્ચ	18.17	13.78	4.39
સ્ટેશનરી ખર્ચ	18.62	3.74	14.88
એજ્યુકેશન એક્ટિવિટી	36.93	30.21	6.72
ફી રેમીશન	22.45	-	22.45

કુલ અમાન્ય ખર્ચ રૂ. 174.14 લાખ છે. કુલ માન્ય ખર્ચ રૂ. 2254.97 લાખ છે. કુલ માન્ય ખર્ચ આધારિત વિદ્યાર્થીદીઠ ખર્ચ જેમાં બે વર્ષનો વ્યાજબી વધારો તથા પર્યાપ્ત ફંડની જરૂરીયાત ધ્યાને લેતા નીચે મુજબ ફી મંજૂર કરવામાં આવે છે.

STD	MED	APPROVED BY FRC 2021-22	APPROVED BY FRC 2022-23	APPROVED BY FRC 2023-24
PRE. PRIMARY	ENG	204166	218450 ✓	233750 ✓
1	ENG	206426	220900 ✓	236350 ✓
2	ENG	194848	208500 ✓	223100 ✓
3	ENG	192024	205450 ✓	219850 ✓
4	ENG	192024	205450 ✓	219850 ✓
5-6	ENG	196824	210600 ✓	225350 ✓
7-8	ENG	201625	215750 ✓	230850 ✓
9	ENG	219415	234770 ✓	251200 ✓
10	ENG	245678	262870 ✓	281270 ✓
11-12	ENG	285212	305170 ✓	326550 ✓

12. શાળાએ હુકમમાં દર્શાવ્યા મુજબ નિયત કરેલ ફી લીધી છે, તે સબબનુ એક્ટિવિટી દિન 30 માં લગત કચેરી મારફતે અત્રે રજૂ કરવાનું રહેશે. તેમજ વધુ વસુલેલ ફી જે વિદ્યાર્થીઓનો અભ્યાસ આગળના વર્ષે ચાલુ રહેલ હોય તેની વસૂલ, મળવાપાત્ર ફી ની સામે મજરે આપેલ છે અને જે વિદ્યાર્થી શાળા છોડી ગયેલ છે તે વિદ્યાર્થી/વાલીને બેન્કિંગ ચેનલથી વધુ વસૂલેલી ફી રિફંડ કરેલ છે તે સબબનુ સોગંદનામું આ હુકમ મળે તેનાં દિન - 30 માં રજૂ કરવાનું રહેશે.



ઉપર મુજબની ફી મજરે આપવાના કિસ્સામાં કયા વર્ષ ની વસુલવા પાત્ર ફીની સામે કેટલી રકમ મજરે આપી તે અને શાળા છોડી ગયાનાં કિસ્સામાં રિફંડ પાત્ર રકમ, ચેક/ આર.ટી.જી.એસ./ ડી. ડી. નંબર, રકમ બેંકમાંથી ઉપાડ્યાની તારીખ આ તમામ વિગતો દરેક વિદ્યાર્થી ના નામ જોગ સી.એ.સર્ટિફિકેટ સ્ટેટમેન્ટ ના સ્વરૂપે રજૂ કરવાની રહેશે અને આ સંપૂર્ણ રકમ ત્યાર પછીના વર્ષના હિસાબોમાં વસૂલી ફી રિફંડ ખાતુ એવા હેડમાં અલગથી દર્શાવવાનું રહેશે.

આગામી વર્ષમાં આ કચેરીમાં રજૂ કરતી વખતે ઉપર મુજબનું સોગંદનામું અને સી.એ. નું સર્ટિફિકેટ અચૂક રજૂ કરવાનું રહેશે.

13. અત્રેની સમિતિ દ્વારા નિર્ધારિત કરેલ સદર ફી ની વિગતો શાળા દ્વારા ગુજરાતી તથા અંગ્રેજી માધ્યમ એમ બંને ભાષામાં નોટિસ બોર્ડ તથા શાળાના વેબસાઇટ પર પ્રદર્શિત કરવાની રહેશે.
14. અત્રેની ફી નિયમન સમિતિ દ્વારા નક્કી કરેલ ફી કરતા વધુ ફી શાળાએ મેળવેલ હોય તે વિદ્યાર્થી અથવા તેના વાલીને દિન 30 માં પરત આપવાની અથવા સરભર કરવાની રહેશે.
15. શાળા એક સાથે માત્ર એક ત્રિમાસિક ફી લઇ શકશે તેનાથી વધુ ફી લેવામાં આવશે તો સ્વનિર્ભર શાળાઓ (ફી નિયમન) અધિનિયમ - 2017ની જોગવાઈ અનુસાર કાર્યવાહી હાથ ધરવામાં આવશે.
16. નિયત કરેલ ફી સંબંધે સ્પષ્ટતા કરવાની કે આ ફી નામદાર સુપ્રીમ કોર્ટના હુકમને આધિન રહેશે..
17. આ હુકમ થી જો તમે નારાજ હોય તો હુકમ મળ્યાના દિવસ 21 માં ફી રિવિઝન કમિટી (રાજ્યકક્ષા), બ્લોક 1, વિંગ બી-1, છઠ્ઠો માળ, કર્મચોગી ભવન, સેક્ટર - 10એ ગાંધીનગર ખાતે ફોર્મ નં. 5માં જરૂરી આધારો સાથે રૂ. 10000 પ્રોસેસ ફી ભર્યાનું અસલ ચલણ જોડી રિવિઝન કરી શકાશે.

Sd/-

અધ્યક્ષ

ફી નિયમન સમિતિ, રાજકોટ ઝોન, રાજકોટ.
(નિવૃત્ત જિલ્લા ન્યાયધીશ)



ખરી નકલ (હુકમથી)

(વી.જી.બાબરીયા)

ફરજ પરના અધિકારી

ફી નિયમન સમિતિ, રાજકોટ ઝોન, રાજકોટ.